

پاک و ہند رو ابڑا اور امریکی پالیسیاں

پاک و ہند تعلقات، تاریخ بر صغیر کا ایسا باب ہے جس کے تمام صفحات کسی بھی گھرے، بلکے یاد ہند لے حرف ریزے سے ہنوز محروم ہیں۔ یہ ایسا گدلا تالاب ہے جس میں آڑتے تر چھے، تیکھے، نوکیے پھروں کے سوا کچھ نہیں مگر جب تیز ہوا چلنے یا کوئی کنکر گرنے سے اس کے گندے پانی میں اہریں اٹھتی ہیں تو یہ سب سنگ ہائے قدیم و جدید اپنی کریبہ ہیئت کذائی کے ساتھ نمودار ہو جاتے ہیں۔ چنانچہ ہر دو مالک کے درمیان امن و آشتی اور صلح جوئی کا دل خوش کن انہی بھی انک پھروں سے ٹکرای کرتکا تناک بکھر جاتا ہے۔ ایک مدت سے ہندوتوائی سیاست کی منافقت کے باعث اس فتح عمل کا نام مسعود سلسلہ جاری ہے۔ اب ہندی قیادت کی طرف سے مختلف تجاویز کی آمد نے پھر سے ایک حسین سپنے کی نیواٹھانا چاہی تھی لیکن یہ بھی ایک دکھاوانکلا۔ اس کیفیت پر مشہور مثال پوری طرح صادق آتی ہے کہ ”دو دھوڈیا مگر مینگنیں ڈال کر“۔ بارہ تجاویز پر مشتمل اس چارٹر میں فساد کی اصل جڑ ”مسئلہ کشمیر“ کا ذکر تک نہیں جو یہ حقیقت واضح کرتا ہے کہ ایک فریق اسے کوئی تنازعہ معاملہ سمجھتا ہی نہیں۔ اس لیے اسے زیر بحث لانے سے صاف انکاری ہے۔ غیر جانبدارانہ گاہوں سے یہ پوشیدہ نہیں کہ مسٹر اٹل بھاری واجپائی وزیر اعظم جہوریہ ہند کی طرف سے تلاش امن کے لیے سعی کے پس منظر میں اٹھنے والی ان کے ناخجوار وزیر دفاع جارج فرینیڈس کی حماری صدانے اس ڈھول کا پول بیچ چورا ہے کے کھول دیا ہے کہ ان تجاویز سے ان کا حقیقی مقصد عالمی برادری میں پاکستان کو بے طرح ضدی اور بہت دھرم ثابت کرنے کے سوا کچھ نہ تھا۔ یہ الگ بات کہ وہ اپنے اس منصوبے میں مکمل طور پر نامرا درہا۔ سچائی تو یہ ہے کہ اسلام آباد نے امن کوششوں کی ہمیشہ صدق دل سے قدر افزائی اور حوصلہ افزائی کی ہے۔ البتہ گاؤں ماتا اور ہنومان کے پچاریوں کا رویہ آغاز ہی سے متغیر رہا ہے۔ شدید عالمی دباؤ کی تاب نہ لاتے ہوئے ہندی لیڈروں نے مجبوراً تجاویز دے کر جو پیش قدمی کی ہے۔ ہماری وزارت خارجہ نے نہایت سوچ بچار کے بعد ان کا مناسب جواب بیٹھج دیا ہے۔ اب صرف جواب الجواب کا انتظار ہے۔ اس دوران انڈین میڈیا اپنے سر پرستوں کے ایماء پر پاکستان کے خلاف منفی پر اپیگنڈہ مہم جاری رکھے ہوئے ہے۔ وہ کبھی اسے دہشت گردوں کا سر پرست کہتا ہے، کبھی اپنے اندر ونی انتشار اور فسادات کو پاکستانی سازش قرار دیتا ہے۔ اور کشمیر کے ہندوستانی مقبولہ خطے میں چلنے والی تحریک آزادی کو پاکستانی مداخلت کاری کا نتیجہ کہہ کر اسے بدنام کرتا ہے۔ ان سب نامعلوم ہتھکنڈوں کے علی الرغم پاکستان نے ہر لمحہ حالات کی بہتری کے لیے شبتوں رویہ اختیار کیا ہے اور کھلے دل سے پیش کش کی ہے کہ وہ ہندوستان کے ساتھ کشمیر سمیت تمام تنازعات و مسائل پر غیر مشروط مذاکرات کے لیے تیار ہے۔ پاکستانی قیادت چاہتی ہے کہ بر صغیر

ہی نہیں برا عظم ایشیاء میں امن و سلامتی کے لیے محض خوبصورت الفاظ سے مزین بیانات ہی کافی نہیں بلکہ اس نصبِ اعین کے حصول کے لیے پورے خلوص کے ساتھ عملی اقدام اٹھانا ضروری ہیں۔ اب جبکہ دونوں ملکوں میں خوشنگوار کیفیات پیدا ہونے کے امکانات واضح ہونے کی توقع ہے تو فرنیڈس جیسے زبان درازوں کو روکنے کے لیے ان کے منہ پر چھکے چڑھانا ازبس لازم ہے۔ تاکہ حالات میں دکھائی دینے والی بہتری منفی اثرات سے محفوظ رہ سکے۔ صدر پرویز نے حالیہ دورہ چین کے دوران پیکنگ یونیورسٹی کے طلبہ سے خطاب کرتے ہوئے بالکل صحیح اور اصولی موقف اختیار کیا ہے کہ ”پاکستان، ہندوستان کے ساتھ پر امن تعلقات کا حامی ہے لیکن اس کے لیے مسئلہ کشمیر کو سائیڈ لائے نہیں کیا جاسکتا۔ ہم اس کے ساتھ برابری کی بنیاد پر ڈیل کرنا چاہتے ہیں۔ بلیک میل ہو کر یاد باد میں آ کر ہرگز نہیں۔“

پاکستان بلاشبہ اس دیرینہ تنازعِ مسئلے کے پر خلوص طریقے سے پر امن طور پر حل کا شدید متممی ہے مگر اسے کیا کہیے کہ ہندوستان بڑا ملک اور ایسی طاقت ہونے کے گھمنڈ میں بنتا ہے۔ وہ مذکرات کی ٹیبل پر آنے کی بجائے گریز پائی اور فرار کے حیلے بہانے تراشناہ تراشناہ بسا اوقات انتہائی غلیظ و معفن لجھ میں دھمکیاں دینا شروع کر دیتا ہے۔ وہ بھول جاتا ہے کہ فریق ثانی اس سے کہیں بہتر حالت کی نیوکلیر پاور ہے۔ سرحدی قربت کے باعث کوئی سی غلطی بھی اس علاقے میں حساس ترین کیفیات کو جنم دے سکتی ہے۔ لہذا ضروری ہے کہ ہندی نیتا علاقے کا وسیع تر مفادِ نظر رکھتے ہوئے تذبذب، تضاد بیانی اور اندھی مخالفت کی مجھوں پالیسی ترک کر کے خلوص نیت سے تمام تنازعِ امور مل بیٹھ کر طے کریں۔ اقوامِ متحده کی قرارداد میں اس معاہلے میں فریقین کی مناسب رہنمائی کر سکتی ہیں اور مدد و معاون ثابت ہو سکتی ہیں۔ ہماری وزارت خارجہ نے تو کمال ہی کر دیا۔ تجاویز آئی ہی تھیں کہ ساتھ ہی امریکن وزیر خارجہ کی ٹیلی فون کاں بھی موصول ہو گئی۔ اس پر کار پردازوں نے فی الفور سر جوڑے اور ان کا جواب حکومت ہند کو ارسال کر دیا۔ امریکہ ایک طویل عرصے سے بر صیر کے معاملات میں پوری طرح دخیل ہے۔ پاک و ہند روابط اور مسائل میں اس کی پالیسیاں انتہائی پراسرار رہی ہیں۔ اس لحاظ سے وہ برطانوی استعمار کا بالکل صحیح استبدادی جانشین ثابت ہوا ہے۔ وہ تاج برطانیہ کے تراشیدہ نظریے ”قوموں کو آپس میں اڑاؤ اور ان پر حکومت کرو“ کا پرائق ہے۔ اس نے جنوبی ایشیاء کے دونوں بڑے ممالک پاکستان اور ہندوستان سے بظاہر گھرے دوستانہ مراسم رکھے ہوئے ہیں۔ اسی دوستی کی آڑ میں وہ پس پر دہ رہ کر دونوں ممالک میں انتہائی غیر دوستانہ سرگرمیوں میں ملوث ہوتا رہتا ہے جس سے ان میں باہمی غلط فہمیاں جنم لیتی ہیں اور یہ باہم برس پیکار ہوتے رہے۔ حتیٰ کہ ۱۹۷۴ء میں سانحہ تقسیم پاکستان بھی اسی گندم نما جو فروش کی دسیسے کاریوں کا شاخانہ تھا۔ اب بھی یہ دونوں ملکوں کو تھکپیاں دیتا ہے۔ دراصل یہ طاغوت قطعاً نہیں چاہتا کہ ان ہمسایوں میں کسی قسم کی مفاہمت ہو یا یہ اپنے اختلافی مسائل الگ تھلک ہو کر نمٹا لیں اور باہم شیر و شکر ہو کر رہیں۔ پر امن بقاء بآہمی کے مسلمہ اصول کے تحت ان میں کوئی معاہدے ہو جائیں اور کل کلاں اس قدر طاقتور ہوں کہ ہر بائی کو ابھرنے سے پہلے ہی دبوچ دیں۔ یہ سوچتے ہی اس مار آستین کے پاؤں تلے

انگارے لوٹنے لگتے ہیں پھر وہ سازشوں کے ایسے ایسے جال بنتا ہے کہ پناہ نہدا:
 ”یار انخ کردے نہیں وکیھے کید رے وی یاراں دے نال“

ویسے اس دور کی منہزوں حقیقت ہے کہ یہی دنی سیرت اور غلط پیمان امریکہ جب خلوص سے چاہے گا، مسئلہ کشیر حل ہو جائے گا۔ لیکن وہ کبھی یہ نیک کام نہیں کرے گا کیونکہ وہ فطرت، جلت اور سرشت کے اعتبار سے پاکستان کیا کسی مسلم ملک کا دوست ہو ہی نہیں سکتا۔ اللہ سبحانہ و تعالیٰ کا قرآن حکیم میں ارشادِ انجی سچائی (UNIVERSAL TRUTH) ہے کہ ”اے ایمان والو! یہود و نصاریٰ کو دوست مت بناؤ۔ یہ تمہارے دوست نہیں ہو سکتے۔ البتہ آپس میں ایک دوسرے کے دوست ضرور ہیں۔“ اُس کی ان گنت مثالیں اس دورِ ناہر ہاں میں سامنے آچکی ہیں۔ افغانستان میں اثرِ دیگارت گز، عراق میں اندھاتاہ کار، جیچینیا میں روئی اودھ بلاوں کا طرفدار بوسنیا ہرزی گو وینا میں خون مسلم کی ارزانی و نسل کشی کی کارروائیوں کا عیار تماشا لی اور خاموش شریک کار (SLEEPING PARTNER) نیز ارض فلسطین پر غاصب یہودیوں کا سرپرست و کھلا مددگار پاکستانی مسلمانوں کا ہمدرد و نگہدار کیونکر ہو سکتا ہے۔ قطعی نامکن۔ وہ چار داگ عالم میں ویرانیوں کی فصلیں اگاتا پھرتا ہے اور ہمارے صدر پرویزا اسی کے عشق پیچاں میں سرگردان ہیں اور یہی گیت گاتے پھرتے ہیں ”گلیاں ہوون سنجیاں وچ مرزا یار پھرے“ (یہاں مرزا سے مراد ”بُش“ ہے)۔ اب ان تجاویز اور پاکستان کے ثابت جواب سے جس قدر برف پکھلی ہے۔ ہم سچے پاکستانی کی حیثیت سے اس میں روزافزوں اضافے کی دعا کرتے ہیں۔ ہماری آرزو ہے کہ تباہات کا اونٹ کسی کروٹ بیٹھ جائے تاکہ خوش کن تعلقات کی بیل منڈھے چڑھ سکے۔ ہم صدر مملکت کو یاد لانا ضروری سمجھتے ہیں کہ اسرائیل، بھارت، امریکہ کی مثلث دراصل ایک آکاس بیل ہے جو بڑے بڑے تن آور درختوں کو بہار میں بھی نذرِ رخزاں کر دیا کرتی ہے۔ اس سے خبردار رہنے، نچنے اور بوقت ضرورت اسے کاٹ پھینکنے کی بھر پور صلاحیت پیدا کر کے استحکام وطن کو یقینی بنانے کی ٹھوس مذاہب کی اختیار کریں تاکہ قوم کا مستقبل محفوظ ہو جائے اور کوئی رنگ پھر سرنہ اٹھا سکے۔

سلیم الیکٹرونکس

ڈاؤلینس ریفریجریٹر کے با اختیار ڈیلر

حسین آگا ہی روڈ۔ ملتان فون: 061-512338